

**“आजादी का अमृत महोत्सव” को मनाने को लेकर
समाहर्ता, दीव ने अधिकारियों एवं कर्मचारियों के साथ की अहम बैठक**

दीव, 16 सितम्बर, 2021 :- आज समाहर्ता, दीव सलोनी राय की अध्यक्षता में दीव स्थित कार्यालयों के कार्यालयाध्यक्षों एवं कर्मचारियों के संग एक बैठक हुई। इस बैठक में “आजादी का अमृत महोत्सव” मनाने को लेकर चर्चा हुई। समाहर्ता, दीव ने उपस्थित अधिकारियों एवं संबधित पदधारियों से इस दौरान होनेवाले कार्यक्रमों के आयोजित किए जाने पर चर्चा की और उनकी राय ली।

ज्ञातव्य है कि स्वतंत्रता के 75 साल पूरा होने पर देश आजादी का उत्सव मना रहा है। **आजादी का अमृत महोत्सव** स्वतंत्रता की 75वीं वर्षगांठ मनाने के लिए भारत सरकार द्वारा आयोजित कार्यक्रमों की एक श्रृंखला है।

दीव प्रशासन द्वारा आजादी की 75वीं वर्षगांठ को समर्पित “आजादी का अमृत महोत्सव” से संबंधित अनेक सांस्कृतिक व डिजिटल कार्यक्रमों का आयोजन आनेवाले दिनों में किया जाएगा, जिसमें भारत के गौरवशाली इतिहास और उसकी परंपरा की झलक देखने को मिलेगी। इसमें जहाँ एक ओर स्वाधीनता संग्राम की भावना, उसका त्याग का साक्षात अनुभव हो सकेगा तो वहीं दूसरी ओर देश के शहीदों को श्रद्धांजलि और उनके सपनों का भारत बनाने का संकल्प भी होगा। इन कार्यक्रमों के माध्यम से सनातन भारत के गौरव की झलक, आधुनिक भारत की चमक, मनीषियों के आध्यात्म का प्रकाश तथा हमारे वैज्ञानिकों की प्रतिभा और सामर्थ्य के दर्शन भी होंगे। आजादी का अमृत महोत्सव के लिए 5 स्तम्भ क्रमशः स्वतंत्रता संघर्ष, विचार, उपलब्धियां, कार्य और समाधान पर आधारित किए गए हैं। “आजादी का अमृत महोत्सव” के उपलक्ष्य में 14 अगस्त, 2022 तक उक्त थीम पर आधारित अनेक प्रतियोगितायें व कार्यक्रम आयोजित किए जायेंगे।